

വൈദ്യുതി പരാതി പരിഹാര ന്യായസഭ (വടക്കൻ മേഖല)
വൈദ്യുതി ഭവനം, ഗാന്ധിറോഡ്, കോഴിക്കോട് - 673011
(വൈദ്യുതി നിയമം 2003 ലെ സെക്ഷൻ 42(5) അനുസരിച്ച് രൂപം കൊണ്ടത് / സ്ഥാപിതമായത്.)
ടെലിഫോൺ നമ്പർ - 0495 2367820
ഇ മെയിൽ. cgrfkzd@kseb.in

സാന്നിധ്യം

സാജമ്മ. ജെ. പുനന്തർ : അദ്ധ്യക്ഷ
ആൻസി പോൾ . സി : അംഗം
ഫ്രാൻസിസ്. എ. സി : അംഗം

ഓ.പി. നം. 88 /2023-24

പരാതിക്കാരൻ :

1. ശ്രീ. ബാലകൃഷ്ണൻ, മാടായി ഹൗസ്, കാട്ടിലങ്ങാടി, താന്തൂർ പോസ്റ്റ്, മലപ്പുറം-676302.

എതിർകക്ഷികൾ :

1. അസിസ്റ്റന്റ് എക്സിക്യൂട്ടീവ് എഞ്ചിനീയർ, ഇലക്ട്രിക്കൽ സബ് ഡിവിഷൻ,
തിരൂർ ഊസ്റ്റ്, കെ.എസ്.ഇ.ബി ലിമിറ്റഡ്, മലപ്പുറം- ജില്ല.
2. അസിസ്റ്റന്റ് എഞ്ചിനീയർ, ഇലക്ട്രിക്കൽ സെക്ഷൻ, താന്തൂർ ഊസ്റ്റ്,
കെ.എസ്.ഇ.ബി ലിമിറ്റഡ്, മലപ്പുറം- ജില്ല.

ഉത്തരവ്

പരാതി:-

പരാതിക്കാരന് താന്താൻ ഈസ്റ്റ് ഇലക്ട്രിക്കൽ സെക്ഷനിൽ 1167987004396 എന്ന വൈദ്യുതി കണക്ഷൻ കാർഷിക ആവശ്യത്തിന് LT 5A താരിഫിൽ 06-02-2016 ൽ അനുവദിച്ചിരുന്നു. 23-06-2022 ൽ ടി കണക്ഷൻ ഡിസ്മാന്റിൽ ചെയ്തിട്ടുള്ളതും കുടിശ്ശിക നിലനിൽക്കുന്നതിനാൽ 25-07-2022 മുതൽ റവന്യൂറിക്കവറി നടപടികൾ ആരംഭിച്ചിട്ടുള്ളതുമാണ്. പരാതിക്കാരന്റെ വൈദ്യുതികണക്ഷൻ ഡിസ്മാന്റിൽ ചെയ്ത് കൊണ്ടുപോയതിൽ പരാതിക്കാരന് മാനസിക ബുദ്ധിമുട്ടും വലിയ കൃഷി നാശവും ഉണ്ടായിട്ടുണ്ട് എന്നും വൈദ്യുതികണക്ഷനിലെ കുടിശ്ശിക ഉത്തരവാദിത്തപ്പെട്ട ഉദ്യോഗസ്ഥരിൽനിന്ന് ഈടാക്കി പരാതിക്കാരന്റെ വൈദ്യുതികണക്ഷൻ പുനസ്ഥാപിച്ചു നൽകണമെന്നും നിയമപരമായുള്ള നഷ്ടപരിഹാരം നൽകണമെന്നും പരാതിക്കാരൻ ആവശ്യപ്പെടുന്നു.

പരാതിക്കാരന്റെ വിശദീകരണം:-

പരാതിക്കാരൻ താന്താൻ ഈസ്റ്റ് സെക്ഷന്റെ കീഴിൽ നിലവിൽ 35 സെന്റ് സ്ഥലത്ത് കാർഷിക കണക്ഷൻ ഉപയോഗിച്ചു വരുന്ന ഉപഭോക്താവാണ്. 32 സെന്റ് സ്ഥലം കാണിച്ചാണ് പരാതിക്കാരന് കാർഷിക കണക്ഷൻ ലഭിച്ചതെന്നും എന്നാൽ ടി സ്ഥലത്തിൽ 12 സെന്റ് മകന് വീട് വെക്കുന്നതിനായി നൽകുകയും ബാക്കിയുള്ള 18 സെന്റ് സ്ഥലം കൃഷിയോഗ്യമാവുകയും ചെയ്തു. വീടുവെക്കുന്നതിനായി മകൻ വൈദ്യുതി ഉപഭോഗിക്കുന്നു എന്നതിനാൽ 2000/- രൂപ അടച്ച് താരിഫ് LT 6 F ലേക്ക് മാറ്റുകയും, ബാക്കിയുള്ള 14 സെന്റ് സ്ഥലത്തിന്റെ കൈവശാവകാശരേഖ താന്താൻ ഈസ്റ്റ് സെക്ഷൻ എ. ഇ യ്ക്ക് സമർപ്പിച്ചപ്പോൾ താരിഫ് LT 5A ലേക്ക് അനുവദിക്കുകയും ചെയ്തു. എന്നാൽ സെക്ഷനിൽ നടത്തിയ ഓഡിറ്റിൽ LT 5A ലേക്ക് അനുവദിച്ചു തന്ന താരിഫ് പരാതിക്കാരനെ അറിയിക്കാതെ LT 6 F ലേക്ക് മാറ്റുകയും കുടിശ്ശിക അടക്കാൻ ആവശ്യപ്പെടുകയും ചെയ്തിരിക്കുകയുമാണ്.

മേൽപരാതി താന്താൻ ഈസ്റ്റ് ഇലക്ട്രിക്കൽസെക്ഷനിലും, തിരൂർ ഈസ്റ്റ് സബ് ഡിവിഷനിലും, ഡെപ്യൂട്ടി ചീഫ് എൻജിനീയർക്കും നൽകിയെങ്കിലും യാതൊരു മറുപടിയും ലഭിക്കാത്തതിനാൽ വൈദ്യുതിമന്ത്രിയുടെ അദാലത്തിലും ജനകീയ അദാലത്തിലും പരാതി നൽകുകയുണ്ടായി.

പരാതിക്കാരൻ ടി കൺസ്യൂമർ നമ്പറിലെ പിഴതുക അടയ്ക്കുകയും ആയതിനുശേഷം നിർമ്മാണആവശ്യത്തിനായി വൈദ്യുതി ഉപയോഗിക്കുകയോ ചെയ്തിട്ടില്ല എന്നത് മീറ്റർ പരിശോധിച്ചാൽ വ്യക്തമാകുന്നതുമാണെന്നും സൈറ്റ് മഹസർ തയ്യാറാക്കിയ ശേഷം കൺസ്യൂമർ നമ്പർ 9004397, 1004395 എന്നിവയിൽ നിന്ന് പണമടച്ച് വൈദ്യുതി ഉപയോഗിക്കുകയും നിർമ്മാണആവശ്യത്തിനായി മകൻ 1167988010185 എന്ന കൺസ്യൂമർ നമ്പറിൽ വൈദ്യുതി കണക്ഷൻ എടുക്കുകയുമാണുണ്ടായത്.

പരാതിക്കാരന്റെ കൺസ്യൂമർ നമ്പർ 1167987004396 എന്നതിനായുള്ള വൈദ്യുതി കണക്ഷൻ ഡിസകണക്ട് ചെയ്തതും മീറ്റർ കൊണ്ടുപോയതും കൃഷിനാശത്തിനും മാനസിക ബുദ്ധിമുട്ടിനും കാരണമായെന്നും പരാതിയിൻമേൽ നടപടിയെടുക്കാതെ വിവേചനം കാണിച്ച ഡെപ്യൂട്ടി ചീഫ് എൻജിനീയർക്കെതിരെയും വൈദ്യുതി കണക്ഷനിൽ വന്ന കുടിശ്ശിക ഉത്തരവാദിത്വപ്പെട്ട ഉദ്യോഗസ്ഥരിൽ നിന്നീടാക്കി പരാതിക്കാരന്റെ വൈദ്യുതികണക്ഷൻ പുനസ്ഥാപിച്ചു നൽകണമെന്നും കാർഷികനഷ്ടം ഉണ്ടായതിന് നിയമപരമായുള്ള നഷ്ടപരിഹാരം നൽകണമെന്നും പരാതിക്കാരൻ ആവശ്യപ്പെടുന്നു.

എതിർകക്ഷിയുടെ വിശദീകരണം :-

പരാതിക്കാരൻ ശ്രീ. ബാലകൃഷ്ണൻ, മാടായി ഹൗസ്, താന്തൂർ പോസ്റ്റ്, എന്നവർക്ക് താന്തൂർ ഈസ്റ്റ് സെക്ഷനിൽ നിന്ന് 1167987004396 എന്ന കൺസ്യൂമർ നമ്പറിൽ കാർഷിക ആവശ്യത്തിനായി താരിഫ് LT 5A യിൽ 16-02-2016 ൽ വൈദ്യുതി കണക്ഷൻ നൽകിയിരുന്നു. ടി പ്രിമിസസിൽ താന്തൂർ ഈസ്റ്റ് സെക്ഷൻ നടത്തിയ പരിശോധനയിൽ വൈദ്യുതി ദുരുപയോഗം കണ്ടെത്തുകയും വൈദ്യുതികണക്ഷൻ വിച്ഛേദിക്കുകയും കാർഷിക ആവശ്യത്തിനായി ഉപയോഗിക്കേണ്ട വെള്ളം നിർമ്മാണആവശ്യത്തിനായി ഉപയോഗിച്ചതിനാൽ 1,701/- രൂപയുടെ വൈദ്യുതിബില്ല് പരാതിക്കാരന് നൽകുകയും 04-03-2017 ൽ ടിയാൻ തുക അടയ്ക്കുകയും ചെയ്തിരുന്നു.

പിന്നീട് ടി കണക്ഷൻ LT 5A താരിഫിൽ നിന്ന് നിർമ്മാണആവശ്യത്തിനായുള്ള LT 6 F ലേക്ക് മാറ്റുകയും 31-08-2017 വരെ തുടരുകയും ചെയ്തു. 31-08-2017 ന് വൈദ്യുതി നിർമ്മാണആവശ്യത്തിനായി ഉപയോഗിക്കുന്നില്ല എന്ന് പരാതിക്കാരൻ രേഖാമൂലം അറിയിച്ചതിനെ തുടർന്ന് താരിഫ് വീണ്ടും LT 6 F ൽ നിന്ന് LT 5A ലേക്ക് മാറ്റുകയും, 20-05-2019 മുതൽ LT 5A താരിഫിൽ വൈദ്യുതി പുനർകണക്ഷൻ നൽകുകയും ചെയ്തെങ്കിലും 23-09-2019

ന് റീജിണൽ ഓഡിറ്റ് ഓഫീസിന്റെ പരിശോധനപ്രകാരം 04-2017 മുതൽ 08/2019 വരെയുള്ള കാലയളവിൽ പരാതിക്കാരന് LT 6 F താരിഫാണ് ബാധകമാവുന്നതെന്നും ടി കാലയളവിൽ പരാതിക്കാരന് കൃഷിക്കായി 20 സെന്റ്സ്ഥലം മാത്രമേ ഉണ്ടായിരുന്നുള്ളൂ എന്ന് കണ്ടെത്തുകയും ആയതിൻപ്രകാരം 4,026/- രൂപയുടെ ബില്ലു് പരാതിക്കാരന് നൽകുകയും ചെയ്തു. എന്നാൽ ടി തുക പരാതിക്കാരൻ അടവാക്കാത്തതിനാൽ 19-01-2020 ന് വൈദ്യുതികണക്ഷൻ വിചേദിക്കുകയും 29-12-2020 ന് ഡിസ്കാൻ്റിൽ അറിയിപ്പു് നൽകുകയും കുടിശ്ശികയടക്കം 6,789/- രൂപ അടവാക്കിയാൽ വൈദ്യുതികണക്ഷൻ പുനസ്ഥാപിക്കാമെന്ന് അറിയിക്കുകയും ചെയ്തിരുന്നു.

ഓഡിറ്റ് റിപ്പോർട്ട് പ്രകാരമുള്ള ബില്ലു് അടച്ചശേഷം കുടിശ്ശിക അടക്കാതെ ടിയാൻ LT 5A താരിഫിൽ വൈദ്യുതി കണക്ഷൻ അനുവദിക്കണമെന്ന് വിവിധ തലങ്ങളിൽ ടിയാൻ പരാതി നൽകിയിട്ടുണ്ടെങ്കിലും ആയത് നിയമസാധുത ഇല്ലെന്ന് ചൂണ്ടിക്കാണിച്ച് മറുപടി നൽകിയിട്ടുള്ളതാണ്. പരാതിക്കാരൻ കാർഷിക കണക്ഷൻ അർഹനല്ലാതിരുന്ന 04-2017 മുതൽ 08/2019 വരെയുള്ള കാലയളവിലെ 6 F താരിഫിലെ കുടിശ്ശിക അടക്കാതെ 5 A കണക്ഷൻ സ്ഥാപിച്ചെടുക്കാനാണ് ശ്രമിക്കുന്നത്. നിലവിലെ ഉത്തരവുകളിൽ കാർഷികകണക്ഷൻ 30 സെന്റ്സ്ഥലം എന്ന നിബന്ധന ഇല്ലാത്തതിനാൽ ടിയാൻ പുതിയ കാർഷിക കണക്ഷൻ ലഭ്യമാകുന്നതാണ്. കുടിശ്ശിക അടക്കാതെ 5 A കണക്ഷൻ സ്ഥാപിച്ചെടുക്കാനുള്ള പരാതിക്കാരന്റെ വാദങ്ങൾക്ക് നിയമസാധുത ഇല്ലാത്തതിനാൽ ഫോറം നിരാകരിച്ച് ഉത്തരവാക്കണമെന്ന് എതിർകക്ഷി അഭ്യർത്ഥിക്കുന്നു.

അവലോകനവും കണ്ടെത്തലും:-

ഈ കേസിന്റെ വിചാരണ 06-02-2024 ന് കോഴിക്കോട് സി ജി ആർ എഫിലെ കോർട്ട് ഹാളിൽ വച്ച് നടന്നു. പരാതിക്കാരനും എതിർകക്ഷിയും വിചാരണയിൽ ഹാജരായിരുന്നു. വിചാരണ സമയത്ത് ഹാജരാക്കിയ രേഖകളുടെയും മൊഴികളുടെയും അടിസ്ഥാനത്തിൽ താഴെ പറയുന്ന കാര്യങ്ങൾ ബോധ്യപ്പെട്ടു.

പരാതിക്കാരന് 1167987004396 നമ്പറായി LT 5A താരിഫിൽ 2000 വാട്സ് ലോഡോടുകൂടിയ ഒരു സിംഗിൾ ഫേസ് കണക്ഷൻ 16-02-2021ൽ അനുവദിച്ചിരുന്നു. പ്രസ്തുത പ്രിമിസസിൽ 23-02-2017 ൽ താന്റർ ഇലക്ട്രിക്കൽ സെക്ഷൻ അധികൃതർ നടത്തിയ പരിശോധനയിൽ കാർഷികാവശ്യത്തിനുള്ള വെള്ളം നിർമ്മാണ ആവശ്യത്തിനായി

ഉപയോഗിച്ച് വൈദ്യുതി ദുരുപയോഗം കണ്ടെത്തുകയും വൈദ്യുതിബന്ധം വിച്ഛേദിക്കുകയും ചെയ്തു. അനധികൃത ഉപയോഗത്തിന് നൽകിയ 1707/- രൂപയുടെ ബില്ലിന് 04-03-2017 ൽ പരാതിക്കാരൻ അടയ്ക്കുകയും ചെയ്തു. ഡിസ്കണക്ഷനിൽ തുടരുന്ന സർവ്വീസ് കാർഷിക താരിഫിൽ തന്നെ നിലനിർത്തുകയുണ്ടായി. വൈദ്യുതി നിർമ്മാണ ആവശ്യത്തിനായി ഉപയോഗിക്കണമെങ്കിൽ താരിഫ് 6 F ലേക്ക് മാറ്റുവാൻ അപേക്ഷ നൽകുവാൻ പരാതിക്കാരനോട് ആവശ്യപ്പെട്ടെങ്കിലും ടിയാൻ ആയതിന് തയ്യാറായില്ല.

ഈ സാഹചര്യത്തിൽ താന്തുർ ഈസ്റ്റ് സെക്ഷനിൽ നിന്നും 29-08-2017 ൽ നോട്ടീസ് നൽകി പരാതിക്കാരന്റെ കണക്ഷൻ താരിഫ് 6 F ലേക്ക് 16-06-2017 മുതൽ പ്രാബല്യത്തിൽ മാറ്റി 31-08-2017 വരെ 6 F താരിഫിൽ തുടർന്നു. 31-08-2017 ൽ പരാതിക്കാരൻ നിർമ്മാണ ആവശ്യത്തിനായി കാർഷിക കണക്ഷൻ ഉപയോഗിക്കുന്നില്ല എന്നും അതിനായി പുതിയ കണക്ഷൻ എടുക്കുകയാണ് എന്നറിയിച്ചതിന്റെ അടിസ്ഥാനത്തിൽ പരാതിക്കാരന്റെ കണക്ഷൻ താരിഫ് 6 F ൽ നിന്ന് 5 A ലേക്ക് മാറ്റികൊടുക്കുകയും പ്രിമിസസിലെ അപാകതകൾ പരിഹരിച്ചശേഷം 20-05-2019 ന് പരാതിക്കാരന് LT 5 A താരിഫിൽ പുനർകണക്ഷൻ നൽകുകയും ചെയ്തു.

23-09-2019 ലെ റീജിണൽ ഓഡിറ്റ് ഓഫീസറുടെ റിപ്പോർട്ടിൽ 04-2017 മുതൽ 08-2019 വരെ പരാതിക്കാരന് LT 6 F ൽ റീഅസസ്സ് ചെയ്ത് നൽകണമെന്ന് പരാമർശിക്കുകയുണ്ടായി. ടി കാലയളവിൽ പരാതിക്കാരന് കൃഷിക്കായി 20 സെന്റ്സ്ഥലം മാത്രമേ ഉണ്ടായിരുന്നുള്ളൂ എന്നും LT 5 A കണക്ഷന് കുറഞ്ഞത് 30 സെന്റ്സ്ഥലം വേണമെന്ന് ഉണ്ടായിരുന്ന കാലയളവ് ആയിരുന്നു എന്നുമുള്ള കാരണത്താലാണ് LT 6 F ലേക്ക് മാറ്റിനൽകുവാൻ ഓഡിറ്റിൽ നിർദ്ദേശം വന്നത് എന്ന് ഫോറം മനസ്സിലാക്കുന്നു. ടി നിർദ്ദേശപ്രകാരം പരാതിക്കാരന് 4026/-രൂപയുടെ ബില്ലിന് നൽകിയെങ്കിലും പരാതിക്കാരൻ ടി ബില്ലും തുടർന്നു വന്ന റഗുലർ ബില്ലുകളും അടവാക്കാത്തതിനാൽ 19-02-2020 ൽ വൈദ്യുതിബന്ധം വിച്ഛേദിക്കുകയും തുടർന്ന് 23-05-2022 ൽ വൈദ്യുതിബന്ധം അഴിച്ചെടുക്കുകയും 27-05-2022 ൽ റവന്യൂറിക്കവറി നടപടികൾ ആരംഭിക്കുകയും ചെയ്തതായി ഫോറം മനസ്സിലാക്കുന്നു.

- 04-2017 മുതൽ 31-08-2017 വരെ ടി കണക്ഷന് LT 6 F താരിഫ് നൽകിയത് പരാതിക്കാരനും അംഗീകരിച്ചിട്ടുള്ളതാണ്.

- 31-08-2017 ൽ പരാതിക്കാരന്റെ അപേക്ഷപ്രകാരം LT 6 F ൽ നിന്ന് LT 5 A ലേക്ക് പരിശോധനകൾ നടത്തി താരിഫ് മാറ്റം അനുവദിച്ചു നൽകിയത് ടി സെക്ഷൻ ഓഫീസർ തന്നെയാണ്. പരാതിക്കാരന്റെ സ്ഥലത്തു നിന്നും മകന് വീട് വയ്ക്കാൻ നൽകിയ സ്ഥലം കിഴിച്ച് ബാക്കി 20 സെന്റ് ആണ് പരാതിക്കാരന് ഉണ്ടായിരുന്നതെന്ന് മനസ്സിലാക്കിയ സെക്ഷൻ ഓഫീസർ ആയത് ഒരു തടസ്സമായി ഉന്നയിക്കുകയും ആയതിന് ടി സ്ഥലത്തോട് ചേർന്ന് കിടക്കുന്ന പരാതിക്കാരന്റെ വേറൊരു 17 സെന്റ് സ്ഥലത്തിന്റെ കൈവശാവകാശരേഖ സെക്ഷൻ ഓഫീസറുടെ മുമ്പാകെ ഹാജരാക്കിയതിൻ പ്രകാരമാണ് LT 6 F ൽ നിന്ന് LT 5 A ലേക്ക് താരിഫ് മാറ്റം അനുവദിച്ചു നൽകിയത് എന്ന് പരാതിക്കാരൻ അറിയിച്ചു. കൂടാതെ 14-09-2017 ൽ താൻ വില്ലേജ് ഓഫീസിൽ നിന്നും KSEB താൻ ഈസ്റ്റ് സെക്ഷനിൽ ഹാജരാക്കാനുള്ള ആവശ്യത്തിലേക്ക് നൽകിയ 17 സെന്റ് സ്ഥലത്തിന്റെ കൈവശാവകാശരേഖയുടെ പകർപ്പും പരാതിക്കാരൻ ഹാജരാക്കുകയുണ്ടായി. ആയതിനാൽ ടി സമയം പരാതിക്കാരൻ 37 സെന്റ് സ്ഥലത്തിന്റെ കൈവശരേഖകൾ ടി സെക്ഷൻ ഓഫീസറുടെ മുമ്പാകെ ഹാജരാക്കിയതിൻ പ്രകാരംതന്നെയാണ് താരിഫ് മാറ്റം അനുവദിച്ചു നൽകിയത് എന്ന് രേഖകൾപരിശോധിച്ചതിൽ നിന്നും ഫോറത്തിന് പൂർണ്ണമായി ബോധ്യപ്പെട്ടിട്ടുള്ളതാണ്. ആയതിനാൽ 31-08-2017 മുതൽ 08/2019 വരെ പരാതിക്കാരന്റെ താരിഫ് LT 5 A യിൽ നിന്ന് മാറ്റി LT 6 F ൽ അസസ്സ്മെന്റ് നൽകിയത് ശരിയല്ല എന്ന് ഫോറം കണ്ടെത്തിയിരിക്കുന്നു.
- കുടിശ്ശിക വരുത്തിയതിനെ തുടർന്ന് 19-01-2020 ൽ സർവ്വീസ് കണക്ഷൻ വിചോദിച്ചിട്ട് കുടിശ്ശിക അടവാക്കാതിരുന്നിട്ടും 23-05-2022 ൽ മാത്രമാണ് സർവ്വീസ് കണക്ഷൻ അഴിച്ചെടുത്തിട്ടുള്ളത് എന്ന് ഫോറം മനസ്സിലാക്കുന്നു. കേരളാ ഇലക്ട്രിസിറ്റി സപ്ലൈ കോഡ് 2014 സെക്ഷൻ 141 പ്രകാരം ഉപഭോക്താവിന്റെ അപേക്ഷപ്രകാരം അല്ലാതെയുള്ള സാഹചര്യത്തിൽ വൈദ്യുതിബന്ധം വിചോദിച്ചതിനുശേഷം 180 ദിവസത്തേക്ക് മാത്രമേ റഗുലേറ്ററി കമ്മീഷൻ അനുവദിച്ചിട്ടുള്ള ചാർജ്ജുകൾ ഈടാക്കുവാൻ എതിർക്കുകയുള്ളൂ.

2.അസിസ്റ്റന്റ് എക്സിക്യൂട്ടീവ് എൻജിനീയർ,
ഇലക്ട്രിക്കൽ സബ് ഡിവിഷൻ,
കെ.എസ്.ഇ.ബി ലിമിറ്റഡ്,
തിരൂർ ഈസ്റ്റ്, മലപ്പുറം ജില്ല.

കോപ്പി സമർപ്പിക്കുന്നത് :

ചീഫ് എൻജിനീയർ(ഡിസ്ട്രിബ്യൂഷൻ - നോർത്ത്), കോഴിക്കോട് .

കോപ്പി സമർപ്പിക്കുന്നത് :

1. സെക്രട്ടറി, കെ.എസ്.ഇ.ബി ലിമിറ്റഡ്,
വൈദ്യുതിഭവനം,തിരുവനന്തപുരം.
2. ഡെപ്യൂട്ടി ചീഫ് എൻജിനീയർ
ഇലക്ട്രിക്കൽ സർക്കിൾ, തിരൂർ,
കെ.എസ്.ഇ.ബി ലിമിറ്റഡ്, മലപ്പുറം
3. എക്സിക്യൂട്ടീവ് എൻജിനീയർ
ഇലക്ട്രിക്കൽ ഡിവിഷൻ, തിരൂർ,
കെ.എസ്.ഇ.ബി ലിമിറ്റഡ്,മലപ്പുറം.ജില്ല.
4. അസിസ്റ്റന്റ് എൻജിനീയർ,
ഇലക്ട്രിക്കൽ സെക്ഷൻ, കെ.എസ്.ഇ.ബി
ലിമിറ്റഡ്, താൻമൂർ ഈസ്റ്റ്, മലപ്പുറം. ജില്ല.

Forwarded

Sd/-

Chairperson